



Fil-Qorti tal-Magistrati ta' Malta bhala Qorti ta' Gudikatura Kriminali

Magistrat Dr. Francesco Depasquale LL.M., (IMLI), LL.D.

Illum it-Tnejn, 16 ta' Mejju, 2016.

**Il-Pulizija
(Spettur Frank Anthony Tabone)
(Spettur Priscilla Caruana Lee)**

Vs

Kurt Grima

Il-Qorti,

Rat l-akkuzi migjuba kontra **Kurt Grima** ta' 31 sena, iben Mario u Irene xebba Galea, imwieled il-Pieta` fis-17 ta' Frar, 1985, residenti 167, Triq Ghajn Dwieli, Paola, detentur tal-Karta ta' l-identita bin-numru 138785M;

Akkuzat talli nhar id-9 ta' Mejju 2016 u kif ukoll fis-snin ta' qabel f' dawn il-gzejjer:

1. Kellu fil-pussess tieghu r-raza mehuda mill-pjanta Cannabis jew xi preparazzjonijiet li jkollhom bhala bazi din ir-raza bi ksur ta' l-Art 8 (a) tal-Kap 101 tal-Ligijiet ta' Malta.
2. Naqas milli jhares xi wahda mill-kondizzjonijiet tal-helsien mill-arrest impost fuqu mill-Qorti tal-Magistrati (Malta) preseduta mill-Magistrat Dr. Saviour Demicoli LL.D. b' digriet datat 2 t' Awwissu, 2012 u/jew kif sussegwentement gie emendat.

3. Sar recidiv b' diversi sentenzi moghtija mill-Qorti tal-Magistrati (Malta), liema sentenzi saru definittivi u ma jistghux jigu mibdula jew mhassra.

Il-Qorti giet mitluba sabiex f' kaz ta' htija barra milli tapplika l-piena skond il-Ligi, tordna r-revoka tal-helsien mill-arrest u l-arrest mill-gdid ta' l-imputat u dan skond l-Artikolu 579 (3) tal-Kap. 9 tal-Ligijiet ta' Malta.

Semghet lill-Prosekuzzjoni tiddikjara li l-akkuzat kkolabora bis-shih u rrilaxxa stqarrija guramentata u ghalhekk thoss li sa fejn possibbli ghandu jibbenefika minn dak provdu fl-Artikolu 29 tal-Kap. 101 tal-Ligijiet ta' Malta.

Semghet lill-akkuzat.

Rat il-Ligi, senjatament l-Art. 8 (a) u l-Art. 29 tal-Kap 101, kif wkoll l-Art. 579 (3) tal-Kap. 9 tal-Ligijiet ta' Malta.

Qiset kemm dak li qal l-akkuzat, kif wkoll dak li ntqal mill-prosekuzzjoni u wara li giet mgharrfa li l-akkuzat qiegħed prezentement fl-istadju li jipprepara ruhhu sabiex jkun jista jagħme il-programm ta' riabilitazzjoni u għalhekk ma jkunx opportune f' dan l-istadju li jingħata piena karcerarja, izda semmai jingħata piena ta' Probation sabiex jkun sorveljat.

In vista ta' dan issib lill-akkuzat hati ta' l-akkuzi kollha u tikkundannah minnflok piena karcerarja qiegħdha toħroglu Ordni ta' Probation għal perjodu ta' tlett (3) snin.

Dr. Francesco Depasquale LL.M., (IMLI), LL.D.
Magistrat

Marisa Bugeja
Dep. Reg.